

Jekk Tinzel ix-Xita

CHARLES MIFSUD

Jekk jisbah
filghodu
u jkollna
noqogħdu
nittawlu
mill-ħgieġa
ghax niezla
l-irxiexa,

jekk forsi
bqajt ġewwa —
x'aktarx li
bid-dnewwa —
il-buri
insihom
itlaqhom
ħallihom
u ftakar
li x-xita
jekk tinzel
f'waqqitha —
twasslilna
warajha
il-ħtieġa
tal-ħajja;
ġġib magħha
tisqija
għal wiċċ il-
ħamrija,
il-ħxejjex
tkabbarhom,
is-siġar
thaddarhom
u l-wied li
kien tqaxqax
bix-xita
li traxxax
fuq soddtu
qed jilma
wiċċ ġieri
ta' l-ilma.

JEKK TINZEL IX-XITA

57

Mel' ifraħ
bix-xita
u ftakar
li meta
tkun niezla
ixxarrab
fuq qieġha
titkarrab
tkun ġejja
w tingema'
il-manna
mis-sema
għalik u
għalija
w għal artna
Maltija.

Lil Dun Karm

Nixtieq lil moħħi d-dawl biex nista' nifhem,
u fommi jsib il-kliem kif nista' ndomm.
kullana ta' tiffhir, bil-ħsieb mirquma,
għal dak li fl-oħla ġieħ ġo qalbi nżomm

'Mma jien twelidt fqir wisq biex nista' ninseġ,
innaqqax ħsibijiet f'kelmiet tad-deheb,
lejn ġawhret il-Maltin, li baqgħet tlellex,
għalkemm mifni biż-żmien, minn fostna għeb.

Miftakra, tibqa' sseħħ il-ħidma tiegħu,
ma' l-ghasel fit-tixbieħ, kollha ħlew-wiet,
il-benna ta' kitbietu, jekk mixtarra,
tnissel ġo qalbna l-ferħ, ir-rebħ fl-imwiet.

Ma żammx għalih id-don mogħti minn Alla,
ried jaqsam ma' kulħadd ifqar fil-ħsieb,
bl-ilsien li ssawwar fih ma' ħalib ommu,
għalih mitqabad shiħ ma' l-istess ħbieb.

Mewt, li ġejt ħanina sabiex ħaddantu,
ħallejtna il-werrieta imkabbrin,
tax-xogħol, ħidmet il-pinna li għażlitu
l-ghaxxa t'art twelidu, taġna l-Maltin.